

In-Nies tas-Snajja' fl-Ewwel Snin ta' l-Inglizi f'Malta

Ta' GUZE' GATT

(Jaqqad mal-ghadd ta' Settembru 1953, faċċ. 79)

Billi sa l-1803 laħqu mieta xi Arġentiera, il-ghadd tagħhom naqas sewwa. Fuq hekk, f'Novembru ta' l-insemmija sena, iusibu li talbu biex isiru Arġentiera 15-il wiehed. X'uhud minnhom saru fi Frar ta' l-1804. Ohrajn xabar wara, f'Marzu. F'Novembru ta' l-1803, l-Arġentiera, f'ghadd ta' 23 wiehed, għamlu rikors lill-Gvernatur. Fih gergru haġna, għaliex qalu, li billi l-Konslu tagħhom, tliet darbiet fil-gimġha, ikun jaħdem fil-Monte di Pietà, qed isibu ruħhom f'bosta tfixkil, biex dan jista' jagħmulilhom il-poloż tad-deheb fil-jiem li jmissu jkun hemm. Fuq hekk, lil dawk li jkunu jridu jixtru, l-aktar meta dawn jinzertaw mir-rhula, jew sa jsiefru, jibqgħu biex ma jbigħulhom xejn. Dan barra milli hu ta' haġna telf għalihom, in-nies mhix tinqeda sewwa. Għalhekk xtaqu li din il-bieċa tisewwa, billi l-Gvernatur jogħgħbu jahtar iehor, bhala Ajjutant tal-Konslu għal dawk il-jiem li dana jkun fi-Monte di Pietà. Għal dil-haġa, huma jixtiequ li jiġi magħżul l-Ingħallem Pawlu Cauchi, raġel sewwa u ta' hila. 'Terġa', huma ma jridux iħallu li ma jgħidulux li, b'dil-batra ġdida ma ssir ebda ħsara lill-Konslu. Għax dak li jaqla' l-Ajjutant ikun mitluf dejjem għall-Konslu, ladarba fin-naqqas tiegħu ma jista' jsir ebda bejgħ. B'danakolieu, huma jballu dil-bieċa f'idejn il-Gvernatur u li jagħmel ikun b'merħba bil.

Il-Gvernatur, fit-18 ta' Novembru, 1803, qabbad lill-Qorti biex tagħtili tagħrif dwar dan ir-rikors ta' l-Arġentiera. Izda, milli nistgħu nobsr, ix-xewqa ta' l-Arġentiera ma għaddietx 'il quddiem. Għax ebda twegiba għall-petizzjoni tagħhom ma nsibu miġjuba fil-kotba ta' fejn drabijiet oħra jitniżżlu dawk it-talbiet li jiġu milqugħa mill-Gvern. Għalhekk naħsbu li baqa' kolloxx kif kien dwar il-hidma tal-Konslu ta' l-Arġentiera. Biss insibu li l-uffiċċju ta' l-Inkarigat (il-Konslu) ta' dawn, b'ordni tal-Gvernatur, ma baqax fil-Monti tal-Pjetà izda ttiehed fejn sa ngħidu.

Fi żmien l-Ordni, l-Inkarigat mill-Orefiċi kien fl-uffiċċju tal-Kummissarju taz-Zekka. Taħt il-Frañċiżi għand il-Municipalitá tal-Belt. Għalhekk, il-Gvernatur, biex jimxi mad-drawwa ta' kif

drabijiet oħra kien isir, dwar dina l-bieċa, ordna li 'l quddiem, l-Ħnkarigat għandu jkun għand il-Maġistrat (il-Gurati).

L-uffiċċju tal-Kummissarju taz-Zekka, fi żmien l-Ordni, kien fiz-zekka stess. Il-Muniċipalitá fi żmien il-Franċiżi, fil-Berġa ta' Provenza, il-lum il-Club. U tal-Maġistrat, fi Triq Merkanti, il-lum ir-Reg'istru Pubbliku, quddiem il-Monti tar-Rahan.

Meta xi hadd jahbat difru f'xi haġa, il-Gvern, biex jagħti eżempju, ma kienx jahsibha darbtejn li jwaqqaf lil dak li jkun mix-xogħol u jagħlaqlu l-hanut. Hekk għalu wiehed Argent'ier, jismu Gianni Perini, fl-1808, kif jidher minn petizzjoni li għamel f'Marzu tas-sena li semmejja. Dan qal li l-Qorti wahlitu piena ta' flus, billi xtara mingħand wiehed suldat Ingliż biċċtejn minn spalletti tal-fidda. Barra minn hekk, għalqulu l-hanut ukoll, waqt li wissewh li ma jistax jahden aktar ta' Mgħallem fis-Sengħa tiegħu, li biha kien qed iġhix hu u jgħajjex lill-familja tiegħu. Izda meta xtara ma hasibx li daww k'enu misruqa. Terġa' hadhom b'haqqhom sewwa, kif iddikjara l-Konflu tas-Sengħa. Huwa jaf li mingħand min xtara kien suldat, kif deher mill-ilbies tiegħu. B'danakollu, hu hasib ukoll, li b'daqshekk ma waqa' fl-ebda htija, billi kienet haġa zġħira, waqt li basar li lil dan is-suldat tahomlu sidhom biex ibighhomlu.

Minn mindu laħaq Mgħallem, la l-Qorti anqas hadd ma qatt kellu xi jgħid fih, billi dejjem mexa bil-haqq u l-għieh fix-xogħol tiegħu. Barra minn hekk, meta f'Jannar ta' l-1802, insteraq salib tal-fidda mill-Knisja ta' San Pubblju tal-Furjana, u għandu mar wiehed biex ibegħlu xi bċejjeċ minnu, kien hu li għarraf malajr lil-Qorti b'dana l-halliel. Għalhekk talab lill-Gvernatur, biex iqis dak kollu li semma—hwejjeġ li juru li ma kellux htija f'dil-bieċa—u jagħtih il-grazzja li jerġa' jiftaħ il-hanut mill-gdid.

It-talba tiegħu għet mgħoddija lill-Qorti, biex din tgħid tagħha.

Il-Qorti qalet li malli l-Haqq safa' mgħarraf li Perini xtara, mingħand suldat, xi bċejjeċ ta' spalletti tal-fidda, li jiswew 2 skuti u 6 irbajja', gie msejjaħ il-Qorti. Perini mill-ewwel stqarr u qal li hasib li daww tahomlu xi fizzaġal u mhux misruqa. Xtrahom żewġ skudi u rbiegħi. Fuq hekk b'sentenza tad-9 ta' Frar gie mwahħal piena ta' flus u l-ispalletti jirtaddu lil sidhom.

Madankollu, Perini hu raġel sewwa, u ma għandux biex iġhix b'haġa oħra, għajr bis-sengħa tiegħu. Sitt snin qabel (1802), mhux biss ma riedx jixtri bċejjeċ tal-fidda li kienu jidhru li jagħ-

mlu minn lampier li nsteraq mill-Knisja ta' San Pubblju, imma kien hu li gharraf lill-Qorti b'dil-bieċa, u din bis-saħħa ta' hekk irnexxielha taqbad il-hatja u ssil il-lampier misruq.

Fuq li qalet il-Qorti, il-Gvernatur tah li jerga' jiftah il-hanut; iżda din kellha tressqu quddiemha u quddiem xi nies twissili bl-ahrax li, kemm-il-darba jerga' jixtri hwejjeg suspetti, jiġi fil-ghali.

Bħalma rajna iżjed lura, il-Gvern kien iżomm idejha fil-permessi ta' l-Argentiera, biex kulhadd ikun jista' jaqla' l-hobza tiegħu bis-sewwa. B'danakolieu, xi drabi, kont issib ukoil min hu rghib, billi jithajjar ibagħbas fix-xogħol tiegħu. Din id-drawwa ta' qerq fil-hidma tad-deheb u l-fidda, bdiet issaltan minn xi żmien 'il hawn. Iżda l-Gvern indahal malajr biex jilqa' u jaqta' d-drawwa tas-serq kbir li kien isir minn fuq dahar in-nies, billi dawn, waqt li minn għalihom xtraw hwejjeg tajba, sefġu mqarrqa. Fuq hekk, il-Gvernatur Oakes, wara li ta ordni biex jittiehdu l-passi mehtieġa, halli jinqabdu l-hatja ewlenin ta' din il-hsara kbira, u jingiebu quddiem il-Haqq, biex jiehdu li jmisshom, ha hsieb mhux biss li jsir Boll ġdid, imma wkoll li dan għandu jinżamm taht għajnejn sewwa. Biex jasal f'dan il-għan, fl-1 taa' Ottubru 1810, hareġ avviz, fejn għarraf, li minn dik id-data, il-Konslijiet ta' l-Orefiċi u l-Argentiera, ma għandhomx jimbullaw għajr bil-Boil ġdid li sar. Dan ix-xogħol ma jistax jintgħamel hlief fl-Uffiċċju tal-Gurati. Irid isir quddiem l-Intendent ta' l-Użin u ta' dak il-Gurat jew Gurati, li jridu jkun hemm, darbtejn fil-ġimgħa biss, f'dawk il-jiem u s-siġħat li jiġu darba fissati mill-Gurati. U dan iġib li la l-Konslijiet ma jistgħu jqabbzu aktar l-iskuża li ttiehdu għal għarrieda, anqas min jaddem ma jittarraf ihawwad fix-xogħol tad-deheb u l-fidda. B'hekk, il-fiduċja tan-nies terġa' tiġi għalli kienet, billi jinqata' kull hsieb hażin li kellhom qabel — hwejjeg li huma l-wahdanin xewqat ta' l-Gvernatur.

Xi drabi l-Maltin kienu jsefġu mfixkla sewwa minn xi nies barranin li jiġu hawn jahdmu fis-sengħa tagħhom. Iżda, meta niesna jaraw dan, iqumu malajr u jitolbu biex dawn ma jithallexw ifixkluhom f'xogħolhom. F'Gunju ta' l-1811, il-Professuri Gojjellieri Maltin, f'għadd ta' 10 min-nies, għamlu rikors lill-Gvernatur. F'ilh fisseru, li, biex iġixu huma u l-familji tagħhom, ma għandhomx għajr is-sengħa tagħhom. Imma, minn xi żmien 'il hawn, fil-Gżira jinsabu xi barranin li taht idejhom qed jiksbru

dawk id-djamanti kollha li jigu minn barra, biex jaghmlu bihom xi xoghlijiet u b'hekk jahdmu f'dina l-professjoni. Dan qed iċahhad ix-xoghol lill-Gojjelliera Maltin, u u b'hekk itellef il-hobż taghhom u ta' nieshom — haġa li l-Liġijiet ta' Malta ma jridux.

Fuq din il-biċċa, fix-xahar ta' Diċembru 1810, saret talba mill-istess Gojjelliera, u, b'digriet tal-Gvernatur, l-Imħallef tal-Kriminal ta t-tagħrif tiegħu. Issa dawn jinsabu t-tnejn f'idejn il-President tal-Qorti l-Kbira (tal-Belt), biex jagħti l-fehma tiegħu dwarhom. Izda billi l-Gojjelliera għadhom qed jistennew dina d-deċiżjoni, ma hemmx li jaraw it-tmien tat-talba li għamlu. Għalhekk xtaqu, li l-Gvernatur joġġbu jagħti l-ordnijiet meħtieġa, biex jista' jittiehed hsieb, dwar dina l-biċċa, kif titlob il-Liġi.

Il-Gvernatur wieġeb, fil-5 ta' Gunju 1811, fejn qal li, għal dak li għandu x'jaqsam mal-Gojjelliera barranin Sacchesan u Pietru Cerato, tawhom il-permess taht xi kondizzjonijiet, waqt li għall-oġraja il-Qorti l-Kbira kellha tiegħu hsieb hi.

X'kondizzjonijiet kienet tagħmel il-Qorti dari lin-nies barranin, biex thallihom jahdmu hawn, niġstgħu narawh minn dawn iż-żewġ petizzjonijiet li ġew f'idejna. U bihom nagħalqu dan it-tagħrif dwar l-Argentiera fl-ewwel snin tal-Hakma Ingliża f'Malta.

Fl-1807, wiehed minn Noto (Sqallija) jismu Ċikku Ferba, għamel talba lill-Gvernatur. Fiha qal li kien ilu f'Malta 13-il sena. Iżżewwieg Maltija, li minnha keliu tlitt itfal. Dejjem hadem sewwa u kif xieraq fis-sengħa tiegħu ta' Argentier, bla qatt ma ta lil min igemgem minnu. Fuq hekk, 28 xahar qabel, jġifrieri fl-1805, baġhat Memorjal fejn talab biex jagħtuh il-grazzja tan-natura lizzazzjoni Maltija.

Il-Gvernatur, fis-17 ta' Lulju 1805, iddegrieta biex il-Qorti tal-Belt tiegħu l-fehma tal-President tagħha u tal-Prefett tal-Pulizija. Izda, meta reġġghu baġhtulú lura l-Memorjal tiegħu, b'fih ukoll id-digriet imsemmi tal-Gvernatur, Ferba urih lil wiehed. U dan, bi żball, qallu li qala' l-grazzja li talab. Għalhekk, billi qağhad fuq dan, żamm il-Memorjal għandu u beza' għalih, flok ma ha hsieb iwasslu f'idejn il-Qorti, kif hekk kien imissu jagħmel. Imma, xi jiem wara, Ferba reġa' wrieh lil wiehed li jifhem. U dana, bir-raġun kollu, qallu biex jerga' jagħmel Me-

morjal ieħor. Sama' minnu u talab in-naturalizzazzjoni mill-għdid.

Għat-talba tiegħu, din id-darba l-Qorti qalet, li Ferba qatt ma fa ħsieb biex jaqla' digriet halli jkun jista' joqgħod f'Malta. Fi-1805, fiż-żmien li hareġ Bandu dwar il-frustieri, dan għamel rikors lill-Gvernatur. Izda, meta tawhulu lura, ma ħax ħsieb jagħtih f'idejn il-Qorti, għalkemm kien dirett lilha, biex tagħti tagħrif dwaru. Ferba sejjes l-iskuża tiegħu, għaliex minn għalih hu tajjeb, u għalhekk waqaf hemm. B'danakollu l-Qorti fisser il-fehma tagħha li l-Gvernatur jista' jagħtih jibqa' joqgħod f'Malta. Il-Gvernatur ta l-beneplaċitu tiegħu.

Fi-1811 insibu barrani ieħor li riedu jwaqqfuh mill-ħidma tiegħu ta' Gojjellier, jismu Duminku Franch. Fuq hekk, għamel petizzjoni lill-Gvernatur. Fiha fisser li gie msejjaħ fis-Sala Kriminali, fejn wissewh li ma jistax jaħdem fis-sengħa tiegħu ta' Gojjellier. Izda hu ħadem biss tnejn għall-imgħallmin Maltin. Dejjem ta xhieda ta' l-imgħiba tajba tiegħu. Biex iġix b'ħaġa oħra, ma għandux. Terġa', minħabba kif inhi l-qagħda tal-lum, ma tħallix li jmur Trieste, pajjiżu. Għalhekk talab li jagħtih il-grazzja li jibqa' f'Malta u jaħdem fis-sengħa tiegħu ta' Gojjellier.

Il-Gvernatur, fi-5 ta' Awissu 1811, taħ is-setgħa li talab l-beneplaċitu; izda b'kondizzjoni li ma jistax jiftaħ hanut għal rasu, izda jista' jaħdem. bħalma s'issa għamel. id-dar tiegħu biss.

(Jissokta)